

Врз основа на член 13 став (1) од Законот за утврдување на цени на водните услуги („Службен весник на Република Македонија“ бр.7/16), член 7 став (1) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2022 - 2024 година, на ЈКП “ПЕТРОВЕЦ“ Петровец, заведено во архивата на Регулаторната комисија за енергетика и водни услуги на Република Северна Македонија под УП1 08-132/21 од 14 јули 2021 година, Регулаторната комисија за енергетика и водни услуги на Република Северна Македонија на седницата одржана на 16 септември 2021 година, донесе

РЕШЕНИЕ

за утврдување на тарифа за снабдување со вода за пиење или водоснабдување на ЈКП “ПЕТРОВЕЦ“ Петровец за регулиран период 2022-2024 година

1. На ЈКП “ПЕТРОВЕЦ“ Петровец се утврдува просечна тарифа за водната услуга снабдување со вода за пиење или водоснабдување и тоа:
 - за 2022 година во износ од 25,59 ден/м³;
 - за 2023 година во износ од 25,77 ден/м³;
 - за 2024 година во износ од 25,72 ден/м³.
2. Се утврдува опсег на висината на тарифата:
 - минималниот и максималниот опсег за 2022 година изнесува 2,59%;
 - минималниот и максималниот опсег за 2023 година изнесува 4,30%;
 - минималниот и максималниот опсег за 2024 година изнесува 4,11%.
3. Се утврдува минималната и максималната просечна тарифа согласно минималниот и максималниот опсег од точка 2 на ова Решение:
 - за 2022 година:
 - минимална просечна тарифа 24,92 ден/м³;
 - максимална просечна тарифа 26,25 ден/м³;
 - за 2023 година:
 - минимална просечна тарифа 24,67 ден/м³;
 - максимална просечна тарифа 26,88 ден/м³;
 - за 2024 година:
 - минимална просечна тарифа 24,67 ден/м³;
 - максимална просечна тарифа 26,78 ден/м³.
4. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.
5. Утврдената тарифа за снабдување со вода за пиење или водоснабдување важи за регулиран период 2022-2024 година.

6. Решението влегува во сила со денот на објавувањето во „Службен весник на Република Северна Македонија“, се објавува и на веб страницата на Регулаторната комисија за енергетика и водни услуги на Република Северна Македонија, а се применува од 1 јануари 2022 година.

Образложение

ЈКП “ПЕТРОВЕЦ“ Петровец, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2022-2024 година, заведено во архивата на Регулаторната комисија за енергетика и водни услуги под УП1 08-132/21 од 14 јули 2021 година (во натамошниот текст: Барање).

Кон Барањето, а во согласност со Методологијата, ЈКП “ПЕТРОВЕЦ“ Петровец ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнис план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

Доставени податоци

ЈКП “ПЕТРОВЕЦ“ Петровец во Барањето ги има презентирало следните податоци:

- Податоци за базната 2020 година:

Опис	2020
Трошоци за материјали, енергија, резервни делови и ситен инвентар	748.149
Трошоци за тековно одржување, ремонт и услуги за одржување на основните средства	15.785
Трошоци за осигурување на основни средства	0
Бруто плати	221.644
Менаџерски плати и награди	0
Други услуги	6.905
Останати и вонредни трошоци	63.505
Даноци, придонеси и други давачки кои не зависат од резултатот	0
Вкупно оперативни трошоци	1.055.987

- Податоци за регулираниот период :

	Ед.мерка	2022	2023	2024
Оперативни трошоци	денари	1.119.993	1.189.753	1.212.148
Амортизација	денари	0	75.000	75.000
Средства за ликвидност	денари	5.802	6.706	6.799
Ново набавени средства и пуштени во употреба во текот на годината	денари		0	0
Принос на регулирани средства	денари	40.308	76.408	72.608
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	1.166.103	1.347.867	1.366.555
Количина	m ³	40.621	42.931	45.243
Просечна тарифа	ден/m ³	28,14	30,43	29,33
Минимална просечна тарифа	ден/m ³	27,57	29,46	28,45
Максимална просечна тарифа	ден/m ³	28,71	31,40	30,20

Регулаторната комисија за енергетика на 30 јули 2021 година го објави Барањето на веб страната на Регулаторната комисија за енергетика и во дневните весници „Нова Македонија“ и „Коха“.

По објавеното Барање, во рокот утврден во Известувањето до Регулаторната комисија за енергетика не беа доставени забелешки, мислења и предлози од заинтересираните правни и физички лица.

Регулаторната комисија за енергетика и водни услуги на 03 септември 2021 година на својата веб страница го објави Предлог Решението за утврдување на тарифа за снабдување со вода за пиење или водоснабдување на ЈКП „ПЕТРОВЕЦ“ Петровец, за регулиран период 2022-2024 година и ги повика сите заинтересирани страни да достават свои сугестии, забелешки и предлози.

По објавеното Предлог Решение, до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Согласно член 5 став (4) од Деловникот за работа на Регулаторната комисија за енергетика и водни услуги бр.01-898 од 30 март 2020 година, ако за одлучување по прашањата од став (3) точки 4), 5) и 6) од член 5 Регулаторната комисија за енергетика утврди дека нема потреба од одржување на подготвителна седница, ќе донесе решение актот за кој се одлучува да се донесе на седница без одржување на подготвителна седница.

Со оглед на тоа што по укинувањето на вонредната состојба во Република Северна Македонија сеуште постои пандемија од заразна болест, а во интерес на зачувување на здравјето на странките Регулаторната комисија за енергетика и водни услуги со Решение бр.02-1711/2 од 16 септември 2021 година, одлучи да се одржи седница за донесување на ова решение, без одржување на подготвителна седница.

Анализа од Регулаторната комисија за енергетика и водни услуги

При анализа на доставените податоци во Барањето за утврдување на тарифа за снабдување со вода за пиење или водоснабдување за регулиран период 2022-2024 година, Регулаторната комисија за енергетика и водни услуги го утврди следното:

	Ед.мерка	2022	2023	2024
Оперативни трошоци	денари	1.012.439	1.012.439	1.012.439
Амортизација	денари	0	75.000	75.000
Средства за ликвидност	денари	5.304	5.896	5.873
Новонабавени средства и пуштени во употреба во текот на годината	денари	1.500.000	0	0
Принос на регулирани основни средства	денари	48.441	91.824	87.257
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	1.066.184	1.185.159	1.180.570
Количина	m³	40.621	44.087	44.087
Просечна тарифа	ден/m³	25,59	25,77	25,72
Минимална просечна тарифа	ден/m³	24,92	24,67	24,67
Максимална просечна тарифа	ден/m³	26,25	26,88	26,78

По извршената анализа на трошоците од базната 2020 година и податоците од бизнис планот, Регулаторната комисија за енергетика и водни услуги со цел утврдување на оперативните трошоците за базната 2020 година примени клуч за распределба на оперативните трошоци согласно учеството на остварените приходи од водната услуга во вкупните приходи на претпријатието. Вака утврдените трошоци во базната година, за 2022 година се зголемени за стапката на инфлација утврдена од страна на Народна банка на Република Северна Македонија (2,2 % за 2021 година и 2% за 2022 година), и истите се задржани на исто ниво за наредните две години од регулираниот период.

1. Трошоците за материјали, енергија, резервни делови изнесуваат 167.750 за сите три години од регулираниот период;
2. Трошоците за тековно одржување, ремонт и услуги за одржување изнесуваат 12.375 за сите три години од регулираниот период;
3. Трошоците за бруто плати изнесуваат 466.098 за сите три години од регулираниот период;
4. Трошоците за други услуги изнесуваат 134.870 за сите три години од регулираниот период;
5. Останатите и вонредните трошоци изнесуваат 231.345 за сите три години од регулираниот период.

Амортизацијата на сопствените основни средства со кои се врши водната услуга е прифатена согласно податоците од Барањето и истата изнесува 0 денари за 2022 година, 75.000 денари за 2023 година и 75.000 денари за 2024 година.

Средствата за ликвидност се пресметани на ниво од 0,5% од регулираниот приход на начин утврден согласно Методологијата и истите изнесуваат 5.304 денари за 2022 година, 5.896 денари за 2023 година и 5.873 денари за 2024 година.

Испорачаната количина на вода за 2022 година е прифатена согласно податоците од барањето и истата изнесува 40.621 m³, додека за 2023 и 2024 година е утврдена како просек од планираните количини презентирани во барањето и истата изнесува 44.087 m³ за секоја од двете години.

Согласно горенаведеното, Регулаторната комисија за енергетика и водни услуги утврди просечната тарифа за водната услуга снабдување со вода за пиење или водоснабдување да изнесува 25,59 ден/m³ за 2022 година, 25,77 ден/m³ за 2023 година и 25,72 ден/m³ за 2024 година.

При утврдување на просечната тарифа за водната услуга снабдување со вода за пиење или водоснабдување, Регулаторната комисија за енергетика имаше во предвид цената на водната услуга да не го надминува прагот на достапност одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Минималниот и максималниот дозволен опсег од утврдената вредност на просечната тарифа, кој ЈКП "ПЕТРОВЕЦ" Петровец ќе го примени при донесување на Одлуката за утврдување на тарифата за водната услуга снабдување со вода за пиење или водоснабдување изнесува 2,59% за 2022 година, 4,30% за 2023 година и 4,11% за 2024 година.

ЈКП "ПЕТРОВЕЦ" Петровец при донесување на Одлуката за утврдување на тарифата за водната услуга снабдување со вода за пиење или водоснабдување треба да има во предвид дека минималната просечна дозволена тарифа ги покрива оперативните трошоци на давателот на водната услуга и амортизацијата на сопствените основни средства, додека пак максималната просечна дозволена тарифа ги покрива оперативните трошоци на давателот на водната услуга, амортизацијата на сопствените основни средства, средствата за ликвидност, како и приносот на регулираните основни средства.

Регулаторната комисија за енергетика го задолжува ЈКП "ПЕТРОВЕЦ" Петровец да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на РМ“ бр.7/16).

УП1 бр. 08-132/21
16 Септември 2021 година
Скопје

Заменик Претседател на Регулаторна
комисија за енергетика и водни услуги на
Република Северна Македонија
Enver Elmazi